

F'GHELUQ IL-HAMSIN SENA (1949 - 1999) MIT-TWAQQIF TAL-VIA CRUCIS FIL-KNISJA PARROKKJALI TA' SAN ĠORĠ

IL-BIDU TAL-VIA CRUCIS


Did-drawwa popolari, indirizzata biex taghti qima lill-Passjoni tar-Redentur kienet f'mohh il-Frangiskani li jharsu l-Art Imqaddsa. Huma rrifletew li mhux kulhadd jista' jmur il-Palestina biex iżur l-imkejjien ikkonsagrati ghat-tbatijiet ta' Gesù Kristu. Ghalhekk ghamlu rappreżentazzjonijiet tal-Passjoni tal-Mulej fi kwadri fil-knejjes taghhom. Dawn kienu jibde min-naha ta' l-Epistola ghan-naha tal-Vangelu biex wiehed ikun jista' jinvistahom b'devozzjoni bhalma kieku wiehed qieghed

jinvista dawn l-imkejjien li jipprezentaw il-kwadri. ¹

Dawn il-kwadri kienu jkunu f'sett ta' erbatax -il wiehed. F'xi postijiet kienu jzidu n-numru hmistax l-istazzjon li kien juri lil

Sant'Elena li sabet is-Salib. Fi Vjenna, fil-1799 l-istazzjonijiet tal-Via Crucis b'ordni ta' l-isqof, kienu riddotti (imnaqqsa) ghal hdax, u hafna mbidlu fis-suggetti taghhom bliskop li jeskludu dawk li ma kienux storici. ²

Il-Papiet taw h a f n a indulgenzi lill-vizitaturi tal-postijiet Imqaddsa; fost dawk ninnotaw



dawk registrati mill-Ferraris fil-“Biblioteca” tiegħu. ³

Il-Papa Innoċenzju XII bi brevi tal-1694 ta lil dawk li jnivistaw l-istazzjonijiet tal-Via Crucis għadd ta' indulgenzi. Beneditt XIII ikkonferma din id-disposizzjoni ta' Innoċenzju fil-1726, u Klement XII fil-1731 firex dawn l-indulgenzi lil kull Via Crucis imwaqqfa minn Frangiskan bl-awtorizzazzjoni ta' l-Isqof u mis-Superjur tal-knisja jew kunvent. ⁴

Wara dan, il-Via Crucis xterdet hafna. Twaqqfet f'numru kbir ta' knejjes u oratorji. L-ikitbu hafna kotba biex jingabar frott spiritwali, fosthom jimmerita hafna dak li kiteb San Leonardu minn Porto Maurizio. ⁵

IT-TWAQQIF TAL-VIA CRUCIS FIL-PARROĊĊA TA' SAN ĠORĠ

Sas-sena 1948 fost il-knejjes tar-Rabat li kollha kellhom “Via Crucis” barra dik ta' Santu Wistin li saret fil-1963 imhallsa mit-Terzjarju Agostinjan Carmelo Tabone (ta' Nisju) mir-Rabat, ⁶ il-Knisja Parrokkjali ta' San Ġorġ ma kellhiex. In-nies kienet tinqeda bil-Via Crucis tal-knisja ta' San Ġuzepp tas-Suq (mahtuta fl-1959) li kienet filjali tal-Parrocca Veneranda ta' San Ġorġ. Kien bir-rieda ta' l-Arcipriet Mons. Mikiel Cefai Prel. Dom. (1944 - 1976) li saret “Via Crucis” precizament hamsin sena ilu fil-1949.

Difatti fis-17 ta' April tal-1944 is-Sur Ġorġ Said “Ta' Ġwann” mir-Rabat li joqghod fi Pjazza Reale (It-Tokk, illum Pjazza Indipendenza) f'numru 22, ta lill-Arcipriet Mons. Mikiel Cefai is-somma ta' £100 biex jordna l-Istazzjonijiet tal-Via Crucis. L-imsemmi Ġorġ Said, fit-30 ta' Novembru tal-1944 reġa' ta s-somma ta' £40 lil Mons. Arcipriet Mikiel Cefai għall-Via Crucis⁷.

Fit-22 ta' Awissu tal-1945 l-imsemmi Ġorġ Said, għall-istess skop hareġ is-somma ta' £20. Fis-6 ta' Marzu tal-1949 ulied Ġorġ Said wara li minn Ruma waslu l-

istazzjonijiet, xogħol fl-irham, taw £40 ohra għal din il-Via Crucis ⁸.

Fit-12 ta' Marzu tal-1949 Marija Grazzja Borg “Ta' Ċmajra” mir-Rabat li kienet toqghod No. 5 Triq l-Iskola għall-istess opra tal-Via Crucis harget is-somma ta' £125. Fl-istess data tat-12 ta' Marzu 1949 Ġuzepp Vella “ta' Batu” hareġ LM 14 għas-slaleb tal-Via Crucis u Ġuzepp Camilleri hareġ £ 5. ⁹

Din il-Via Crucis artistika xogħol fl-irham abjad kienet inhadmet Ruma mill-iskultur il-Prof. Carlo Pisi Ruman. Kien ha hsiebha l-Kom. Pawlu Pace. Kienet qamet is-somma ta' £450. Is-slaleb tal-bronż kien hadimhom Francesco Abela u kienu qamu £14.¹⁰

TWAQQIF U TBERIK TAL-VIA CRUCIS

Il-Hadd 3 ta' April 1949 (Hamsin Sena Ilu) li kien il-Hadd tal-Passjoni, Mons. Isqof Guzeppi Pace (1944 - 1972) b'cerimonja solenni waqqaf kanonikament l-istazzjonijiet tal-Via Crucis fil-Knisja Parrokkjali ta' San Ġorġ tal-Belt Victoria. 11 L-ewwel priedka tal-Via Crucis kien għamilha ukoll Mons. Arcipriet Mikiel Cefai Prel. Dom.

Il-Via Crucis, xogħol l-iktar mirqum fl-irham abjad tal-Prof. Carlo Pisi, komplet tgholli l-livell artistiku tat-tempju monumentali ta' San Ġorġ.

RIFERENZI

1. Abb. Vincenzo D'Avino Enciclopedia Dell' Ecclesiastico. (Terminata Dal P. Antonio Pellicani) 1879 Vol. IV p. 946.
 2. Ibid. Op. Cit. p. 946.
 3. Ibid. Op. Cit. p. 946.
 4. Ibid. Op. Cit. p. 947.
 5. Ibid. Op. Cit. p. 947.
 6. Kan. Dun Nikola Vella apap. Grajjiet il-Kunvent u il-Knisja ta' L-Agostinjani Fir-Rabat ta' Ghawdex. P. 10.
 7. (A)rkivju (B)azilika (S)an (G)org. Registru miktub mill-Arcipriet Mons. Mikiel Cefai. “La Via Crucis.”
 8. Ibid. Op. Cit.
 9. Ibid. Op. Cit.
 10. Ibid. Op. Cit.
- (Nota) Hajr lis-Sur Ivan Galea tar-ritratt tal-Via Crucis.

